

Skop u indoli tal-atti kawtelatorji – tlett presupposti għall-hruġ  
ta' mandat t'inibizzjoni – tifsira tal-element ta' jedd *prima facie*  
-talba għall-hruġ ta' iktar minn mandat kawtelatorju wiehed  
-htieġa o menu ta' nterpellazzjoni qabel it-talba għall-  
hruġ ta' mandat kawtelatorju



**MALTA**  
**QORTI ĊIVILI**  
**PRIM'AWLA**  
**ONOR. IMHALLEF**  
**GRAZIO MERCIECA**

Digriet Kamerali

Mandat ta' Inibizzjoni Numru 1352/2018GM

Lay Lay Company Limited (C4534)  
kontra  
Carmelo Camilleri (534261M),  
Grezzju sive Horace Camilleri (145063M) u  
Charles Camilleri (389270M)

Il-Qorti,

Rat ir-rikors ipprezentat fl-24 t'Awwissu 2018 minn Lay Lay Company Limited (minn issa 'l quddiem imsejjha "ir-rikorrenti"), li permezz tiegħu talbet il-ħruġ ta' mandat t'inibizzjoni kontra Carmelo Camilleri, Grezzju sive Horace Camilleri u Charles Camilleri (minn issa 'l quddiem imsejjhin "l-intimati") biex jinżammu milli b'xi mod ibiegħu, jitrasferixxu jew jiddisponu inter vivos, sew b'titolu oneruz jew gratwitu, inkella jgħabbu, b'xi dritt jew piz, reali jew personali, favor terzi, l-ismha fil-kumpanija kummercjali KHC Enterprises Limited (C18859), jew kwalunkwe interess li jista jkollhom fl-istess kumpanija, jew icedu, jassenjaw, ibiegħu jew jirrinunzjaw għal xi gid jew jedd li għandha l-istess kumpanija KHC Enterprises Limited b'mod li jnaqqsu l-valur tal-istess ishma, jew jirregistraw mar-Registratur tal-Kumpanija kwalunkwe trasferiment tal-istess ishma, jew jirregistraw fir-Registru Pubbliku jew fir-Registru tal-Artijiet xi trasferiment jew kostituzzjoni ta' dritt fuq kwalunkwe gid appartenenti lill-istess KHC Enterprises Limited, inkluz fuq il-proprjeta bin-numri 152, 154 u 156 Brantamville, Vjal il-Kottoner, Fgura.

Rat id-digriet tagħha tal-istess data li permezz tiegħu laqgħet ir-rikors proviżorjament, tat lill-intimati għaxart ijiem għar-risposta, u appuntat ir-rikors għas-smiegħ għall-24 ta' Settembru 2018;

Rat ir-risposta tal-intimati pprezentata fit-3 ta' Settembru 2018;

Rat l-atti tar-rikors inkluzi d-dokumenti esibiti;

Semgħet lill-avukati tal-partijiet fl-udjenzi tal-24 ta' Settembru 2018, it-23 t'Ottubru 2018 u s-6 ta' Novembru 2018 u tagħthom żmien biex jitransiġu bonarjament il-pendenza ta' bejniethom iżda ma rnexxilhomx jagħmlu dan;

Rat li bi qbil bejn il-partijiet il-Qorti giet eżentata mill-obbligu legali li tiddekreta r-rikors fi żmien tletin jum filwaqt li l-Qorti rriżervat li tiddekreta kameralment ir-rikors;

Ikkunsidrat:

Illi din il-proċedura tikkonsisti f'talba għall-ħruġ ta' mandat t'inibizzjoni tal-kodiċi ritwali minn kumpannija kummerċjali biex tiżgura li ma jitrasferixxux u ma jgħabbux b'pizijiet ishma ta' kumpannija li l-intimati wiegħduha, permezz ta' konvenju, li jbiegħlha; u lanqas jitrasferixxu jew jgħabbu b'pizijiet proprjeta` immobbli tal-istess kumpannija.

Illi r-rikorrenti ma tgħidx taħt liema provvediment qiegħdha tagħmel it-talba tagħha, iżda m'hemmx dubbju li qiegħdha tużufuwixxi ruħha mir-rimedju mogħti permezz tal-Artiklu 873 – u mhux l-Artiklu 874 kif jallegaw l-intimati;

Ikkunsidrat:

Illi kull persuna tista', mingħajr ma hu meħtieġ li qabel ikun hemm deċizzjoni, **tqiegħed fiż-żgur il-jeddijiet tagħha** bil-mezz ta' wieħed jew iżjed mill-atti kawtelatorji msemmija fil-liġi, illi, wara li jiġu mħarsa minn dik il-persuna l-kondizzjonijiet li jrid l-istess kodiċi, jiġu mahruġa u esegwiti taħt ir-responsabbiltà tagħha (Artiklu 829 kodiċi ritwali). Għalhekk l-iskop tal-proċeduri kawtelatorji huwa li jiġu ndukrati l-jeddijiet vantati mir-rikorrent tul iż-żmien li fih tkun qiegħdha tinstama' l-kawża li jkun fetaħ fil-mertu, biex kemm-il darba jikseb sentenza favurij, din tkun effettiva, u mhux tajba biss biex tiddaħħal fi gwarniċ u tiddendel mal-ħajt. Fi kliem ġurista Taljan kontemporanju: *Sembra perciò doversi concludere che ciò che qualifica la misura cautelare è l'aspetto funzionale rispetto alla tutela ordinaria. La prima, infatti, è concessa al fine di garantire l'effettività della seconda, neutralizzando il pericolo di tardività o infruttuosità che può incombere sul provvedimento finale a cognizione piena in considerazione del tempo resosi necessario per la sua pronuncia. Si tratta, in altri termini, di verificare la sussistenza di un periculum in mora non generico, ossia diverso da quello insito in una qualsiasi situazione di attesa.*<sup>1</sup> Għalhekk dak li jiddistingwi t-tutela kawtelari hija l-eżistenza tal-*periculum in mora* u l-funzjoni serventi u strumentali fil-konfront tal-ġudizzju fil-mertu. Trattista ieħor Taljan iddefenixxa r-rimedju kawtelatorju bħala «*provvedimento emesso sulla base di una cognizione di tipo*

<sup>1</sup> Consolo, *Spiegazioni di diritto processuale civile 5, I, Le tutele: di merito, sommarie ed esecutive*, Padova, 2006, paġna 367

*probabilistico, provvisorio (...), sempre strumentale, almeno in via funzionale, ad un provvedimento finale (...), con essenziale scopo di paralizzare il pericolo di danno incombente sul diritto soggettivo dell'istante»<sup>2</sup>*

Illi r-rikorrenti għazlet li titlob il-ħruġ ta' mandat t'inibizzjoni, li l-liġi tgħoddu bħala wiehed mill-atti kawtelatorji (Artiklu 830(1)(h) kodiċi ritwali);

Illi l-gurisprudenza tagħna identifikat tliet elementi li għandhom jirrizultaw lill-Qorti sabiex tordna l-ħruġ ta' mandat ta' inibizzjoni:-

(1) l-intimat ikun qiegħed jagħmel xi haġa li tista' tkun ta' hsara lir-rikorrent;

(2) jkun jidher *prima facie* li r-rikorrent għandu d-dritt li jzomm lill-intimat li jagħmel dik il-haġa li biha jista' jagħmillu hsara; u

(3) l-mandat ikun neċessarju biex jigi konservat dak id-dritt tar-rikorrent (Artiklu 873(1) u (2) kodiċi ritwali). Dwar dan it-tielet element, il-Qorti tixtieq tikkummenta *obiter* li probabilmint kien ikun nieqes li kieku gie mpost fil-kuntratt tal-akkwist mill-intimata, il-privileġġ speċjali kif soltu jsir; iżda f'dan il-każ ma jidhirx illi sar;

Illi fir-risposta tagħha, l-intimata ma tiddefendix ruħha billi teċepixxi li waħda jew iktar minn dawn l-elementi huma neqsin. Issostni, għar-raġuni ġja msemmija, li mhix debitorji, imma kreditorji. Dan iżda huwa l-mertu tal-kwistjoni bejn il-partijiet kontendenti, li din il-Qorti, f'din il-proċedura, ma tistax tidhol fih. Hekk qalet din il-Qorti, ippreseduta mill-għaref Imħallef Joseph R. Micallef, f'każ li, bħal dan, kien dwar pretensjoni ta' hlas:

“Wiehed m'għandu qatt jinsa li f'dan il-kuntest il-Qorti trid tkun gwidata mill-prinċipju li d-dritt għall-azzjoni ġudizzjarja m'għandux jigi mfixkel jew imgarrab b'leġġerezza u l-ieħor daqstant siewi li huwa dritt li persuna thares l-interessi tagħha fil-milja tagħhom sakemm il-jedd sostantiv lilha kontestat jigi definit minn Qorti. Minn dak li hareġ waqt is-smiġħ tar-rikors, il-Qorti ssib li l-intimata eżekutanti għandha, tajjeb jew ħazin, pretensjoni ta' hlas. Min-naħa l-oħra, li kieku l-Qorti, f'dan il-waqt, tagħti deċiżjoni dwar jekk huwiex minnu jew le, tkun qegħda tiddeċiedi l-

<sup>2</sup> Stefano Recchioni, *Diritto processuale cautelare*, 2015

gofol tal-mertu tal-kontrotalba mressqa mill-intimata u tmur lil hinn mill-parametri li hija mistennija tidhol fihom fi proċedura bħal din<sup>3</sup>;

Illi r-rikorrent, f'dawn il-proċeduri, m'għandux għalfejn iġib prova tad-dritt tiegħu, għaliex dak huwa riżervat għall-kawża fil-mertu. Kull ma jinhtiegħu jagħmel hu li juri li għandu jedd *prima facie*, ċjoe` r-rekwizit numru (2) fuq imsemmi. Saru diversi attentati, kemm fid-dottrina kif ukoll fil-gurisprudenza, sabiex jiġi stabbilit sewwa sew xi jfisser jedd *prima facie*. Ovvjament qabel xejn irid ikun hemm **jedd**, u mhux semplici diffikulta', disagju jew tħassib. Ġie ritenut li:

(i) **huwa rekwizit oġġettiv u mhux soġġettiv**; ma jiddependix mill-element diskrezzjonali tal-gudikant, **jew il-jeddijiet jidhru *prima facie*, ma' l-ewwel daqqa t'għajn, jew ma jidhru xejn, għall-finijiet tal-bruġ tal-mandat**.<sup>4</sup> *Presupposto della tutela cautelare e` che il diritto fatto valere dal ricorrente sia di immediata evidenza e non richieda complessi e approfonditi accertamenti istruttori, incompatibili con il carattere sommario della procedura urgente*<sup>5</sup>.

*Il procedimento cautelare si caratterizza per la pienezza del comando giudiziale anticipatore della sentenza di merito, pur comportando **sommarieta` dell'accertamento, ridotta possibilita` di contraddittorio e particolare celerita`**. **La sommarieta` delle fasi di tale procedimento puo` essere giustificata solo dalla chiara accoglibilita` della domanda**; in tutti i casi in cui non esiste tale evidenza, la pretesa non puo` essere esaminata se non secondo i modelli istituzionalmente ordinari.*<sup>6</sup>

(ii) "Illi fil-fatt jista' jingħad li dak li trid tagħmel il-Qorti f'din il-proċedura huwa biss sabiex teżamina *prima facie* **jekk min hareg il-mandat kellux pretensjoni legali għall-istess, u dan indipendentement jekk tali pretensjoni hijjex fondata jew le**, peress li dan l-aħħar eżami jiffirma l-mertu tal-kawża, li din il-Qorti bil-proċedura premissa, ovvjament għandha thalli fil-gudizzju tagħha, jew ta' Qorti ohra, għall-eżitu tal-

<sup>3</sup> Rikors Numru 336/2005, Prim'Awla 29.07.2005 per Imhalled J.R. Micallef

<sup>4</sup> l-Qorti tal-Appell, fis-sentenza tagħha tal-14 ta' Lulju 1988 fil-kawża Grech pro et noe vs Manfre` (Kollez. Vol. LXXII.II.295) ikkwotata minn George Galea vs Giovanni Elia Zammit Haber 09.05.2007 QM(Gh)GS-AE; Emanuel Bonnici v Anthony Bartolo 28.02.2007 Prim'Awla

<sup>5</sup> Trib. Milano 23-02-05 Breviaria Iuris, 7 ediz. pagna 2436

<sup>6</sup> Trib. Milano 22.09.2005, ord., G.d. 06 fasc. 18, 85 - Breviaria Iuris, Complemento Giurisprudenziale 2011 pagna 3073

kawża”<sup>7</sup>.

(iii) costituisce *fumus boni iuris* sufficiente a comprovare la verosimiglianza del diritto leso quello risultante da una **precedente decisione di merito**, che avvalorata le ragioni della ricorrente, ancorché ottenuta contro un'altra parte.<sup>8</sup>

(iv) ... *la tutela cautelare si colora di una dimensione fortemente ipotetica: essa viene richiesta ed offerta – con una incisione più o meno lieve sulla sfera giuridica del convenuto... in relazione ad un diritto che ancora non è accertato esistente, perché il processo di cognizione non si è già concluso ed anzi talora non è neppure iniziato... Questa dimensione ipotetica non significa, però, che qualunque affermazione di titolarità di un diritto esposto, nelle more della sua cognizione, a rischio di erosione valga ad aprire le porte alla tutela cautelare e corrispondentemente a consentire una intrusione degli organi giudiziari nella sfera giuridica di un soggetto in capo al quale non consta ancora alcun obbligo violato. Se così fosse, la legge procedurale avrebbe posto le premesse per abusi, strumentalizzazioni, financo ricatti.*

***Occorre dunque delineare una soglia di plausibilità per la pretesa di merito del ricorrente cautelare, rilevabile a prima vista o comunque sulla base di una cognizione sommaria che possa svolgersi senza indugio. Al di sotto di tale soglia, a nulla varrebbe per lui dimostrare rischi e pericoli cui andrebbe esposto senza l'intervento cautelare del giudice, poiché quei pregiudizi non potrebbero rivestire alcuna valenza di possibile anti-giuridicità.***

*Nella non breve storia della tutela cautelare, tale scrutinio preliminare in iure è stato tradizionalmente chiamato valutazione del *fumus boni iuris*, formula certo inelegante ma di immediata carica evocativa: **la pretesa di merito del ricorrente cautelare... deve essere suscettibile di una delibazione non immediatamente sfavorevole.** In altre parole, deve apparire chiaro che il*

---

<sup>7</sup> Tanya Chetcuti proprio et nomine vs Hugo Chetcuti tas-27 ta' Ġunju 2002 per Onor Imhalled Dr. R. C. Pace

<sup>8</sup> Trib. Mendovi 25.10.1995, D. Ind. 199 - Breviaria Iuris, Complemento Giurisprudenziale 2011 pagina 3073

*richiedente potra`- con qualche seppur approssimativa plausibilita`<sup>9</sup> - risultare titolare del diritto che vuol vedere subito protetto e cosi` alla fine vincitore nell'eventuale giudizio di cognizione sul merito.<sup>10</sup>*

(v) Skont ir-raba' edizzjoni riveduta tal-**Black's Law Dictionary, 1968:**

**prima facie.** Lat. *At first sight; on the first appearance; on the face of it; so far as can be judged from the first disclosure; presumably; a fact presumed to be true unless disproved by some evidence to the contrary.*<sup>11</sup>

**prima facie case.** *Such as will suffice until contradicted and overcome by other evidence.<sup>12</sup> A case which has proceeded upon sufficient proof to that stage where it will support finding if evidence to contrary is disregarded.*<sup>13</sup>

*A litigating party is said to have a prima facie case when the evidence in his favour is sufficiently strong for his opponent to be called on to answer it. A prima facie case, then, is one which is established by sufficient evidence, and can be overthrown only by rebutting evidence adduced on the other side.*<sup>14</sup>

Illi l-kuntratt fuq imsemmi esibit mir-rikorrent juri mal-ewwel daqqa t'għajn li r-rikorrent għandu dritt x'jipprotegi u li jista' jiddeduċi f'gudizzju fil-mertu; il-kuntratt huwa wieħed pubbliku u għalhekk huwa fih innifsu prova suffiċjenti tal-kontenut tiegħu. Fih hemm imniżżel ċar u tond ix-xorta u l-ammont preċiż tal-kreditu pretiż mir-rikorrent. Għalhekk m'hemmx dubbju li r-rikorrent wasal għall-grad ta' prova meħtieġa fi proċediment kawtelatorju; wera b'mod verosimili li għandu dritt x'jipprotegi u li jekk ma jiġix ribattut mill-intimata, ikun biżżejjed biex jiġi ppruvat. Dan iżda huwa kompitu tal-kawża fil-mertu u, taħseb

---

<sup>9</sup> enfasi miżjudin minn din il-Qorti

<sup>10</sup> Claudio Consolo, *Spiegazioni di diritto processuale civile, Vol I – Le tutele (di merito, sommarie ed esecutive) e il rapporto giuridico processuale* – 2015, paġna 211

<sup>11</sup> State ex rel. Herbert v. Whims, 68 Ohio App. 39, 38 N.E.2d 596, 599

<sup>12</sup> Pacific Telephone & Telegraph Co. v. Wallace, 158 Or. 210, 75, P.2d 942, 947

<sup>13</sup> in re Hoagland's Estate, 126 Neb 377, 253 N.W. 416

<sup>14</sup> Mozley & Whitley's Law Dictionary, 11th edition, 1993. And see State v. Hardelein, 169 Mo.579, 70 S.W. 130; State v. Lawlor, 28 Minn. 216, 9 N.W.698

x'taħseb din il-Qorti, ma tistax tinoltra ruħha oltre galadarba r-rikorrent laħaq dan il-livell ta' prova.

Illi stante li l-intimata ma eċċepietx in-nuqqas tal-ewwel (l-intimat ikun qiegħed jagħmel xi ħaġa li tista' tkun ta' ħsara lir-rikorrent) u t-tielet (mandat ikun necessarju biex jigi konservat dak id-dritt tar-rikorrent) elementi rikjesti għall-ħruġ ta' mandat t'inibizzjoni u għalhekk il-Qorti tista' tqis li l-intimata aċċettat is-sussistenza tagħhom; *del resto* ma tistax tmur oltre l-limiti tal-kontestazzjoni, lanqas fi proċediment kawtelatorju. Għalhekk il-Qorti ssib li jikkonkorru l-elementi kollha biex ir-rikors jista' jigi milqugħ. Naturalment b'dan lanqas remotament ma qiegħdha timplika li r-rikorrent għandu raġun fil-mertu, jew li l-intimata m'għandhiex eċċezzjonijiet validi fil-mertu biex tipparalizza l-pretenzjoni tar-rikorrent. Fi kliem l-imsemmi wisq għaref Imħallef "jerga' jingħad hawnhekk li dan l-aċċertament ma għandu bl-ebda mod ifisser li l-istess intimata wettqet il-prova fil-mertu ta' dak li huwa (jekk tassew huwa) dovut lilha, imma biss li dak li trid thares bil-ħruġ tal-Mandat ingħata minnu tifsira plawsibbli lil din il-Qorti dwaru"<sup>15</sup>;

Ikkunsidrat:

Illi fir-risposta tagħhom, l-intimati laqgħu għat-talba tar-rikorrenti billi sostnew: (i) li r-rikorrenti diġa' kisbet il-ħruġ ta' mandat ta' sekwestru fl-ammont esorbitanti ta' €900,000 quddiem imħallef differenti. Dan hu abbuż tal-proċeduri. Din il-kawża għandha timxi mal-kawża fil-mertu biex il-Qorti jkollha stampa iktar ċara tal-kwistjoni.

Illi l-fatt li r-rikorrenti kisbet ukoll il-ħruġ ta' mandat ta' sekwestru bl-ebda mod ma jimpediha milli tikseb ukoll il-ħruġ ta' mandat t'inibizzjoni billi hija għandha jedd tikkawtela l-pretenzjoni tagħha bl-aqwa mod, u ċjoe' billi tippreżerva l-ħaġa nnifisha li għandha pretenzjoni fuqha, biex f'każ ta' eżitu favorevoli fil-kawża opportuna, tkun tista' titlob l-eżekuzzjoni tal-obbligazzjoni nnifsha; min-naħa l-oħra bis-sekwestru kull ma tikkawtela hija somma għall-eventwali danni. Jekk

---

<sup>15</sup> Rikors Numru 336/2005, Prim' Awla 29.07.2005 per Imħallef J.R. Micallef



imbagħad il-mandat ta' sekwestru jirriżulta eċċessiv, anke in vista tal-ilqugh ta' dan il-mandat t'inibizzjoni, ma jkun hemm xejn x'izomm lill-intimati milli jitolbu r-rikors revoka għal dak il-mandat (kif fil-fatt jistqarru li qegħdin jagħmlu).

Illi l-liġi ma tesigix li l-imħallef tal-mertu jisma' wkoll il-proċedura kawtelatorja; kull ma tagħmel hu tobbliga lill-eżekutat li jitlob ir-revoka ta' mandat kawtelatorju, li jipprezenta t-talba tiegħu quddiem dik il-Qorti li tkun qiegħda titratta l-kawża fil-mertu jekk tkun infetħet kawża (Artiklu 836(1) Kap. 12)

Illi għalhekk din il-Qorti m'hi tara l-ebda ksur tal-jedd ta' smiegh xieraq tal-intimati;

(ii) li ma saret l-ebda interpellazzjoni fir-rigward.

B'danakollu, m'hemm l-ebda hteiga fil-liġi li tiġi pprezentata interpellazzjoni biex il-konvenuti jersqu għall-att definittiv qabel setgħet saret it-talba għall-ħruġ ta' dan il-mandat; u għalhekk din ir-raġuni m'għandha fundament fil-liġi;

(iii) m'hemm l-ebda rabta bejn dan ir-rikors u l-kawża għad-danni.

Illi ilwaqt li jista' jkun minnu li m'hemm l-ebda rabta bejn il-jedd li r-rikorrenti trid tikkawtela b'din il-proċedura u l-jedd pretiż fil-kawża għad-danni li fetħet, dan mhux ostaklu għall-ħruġ ta' dan il-mandat li jekk ikun il-każ dejjem jista' jiġi segwit mill-ftuh ta' kawża opportuna fit-terminu konċess mil-liġi;

Għal dawn il-motivi:

Tilqa' t-talba tar-rikorrent kif dedotta fir-rikors promotur.

Spejjeż rizervati għall-ġudizzju fil-mertu.

Mogħti kameralment fl-14 ta' Novembru 2018.

Tordna komunika immedjata ta' dan il-Mandat lir-Registratur biex jinnotifikah fit-terminu mogħti mil-liġi lid-Direttur tar-Registru Pubbliku u lir-Registatur tal-Kumpanniji.

Onor. Imħallef Grazio Mercieca